

उत्तराखण्ड शासन,
ऊर्जा अनुभाग-2,
संख्या-५॥ / 1(2)/2018-05(15)/2016
देहरादून: दिनांक: 06 मार्च, 2018

नियुक्ति आदेश

एतद्वारा यूजेवीएन लिमिटेड (पूर्व में उत्तराखण्ड जल विद्युत निगम लि0) के आर्टिकल ऑफ एसोसिएशन की धारा-34 में प्रदत्त शक्ति का प्रयोग कर श्री पुरुषोत्तम सिंह को निदेशक(परिचालन) यूजेवीएन लिमिटेड के पद पर वेतनमान रु0 182200-224100 (मैट्रिक्स स्लैब-16) (3% वार्षिक वेतन वृद्धि) में कार्यभार ग्रहण करने की तिथि से तीन (03) वर्ष अथवा 60 वर्ष की आयु जो भी पहले घटित हों, की अवधि के लिये निम्नलिखित शर्तों के अधीन नियुक्त किये जाने की श्री राज्यपाल महोदय सहर्ष स्वीकृति प्रदान करते हैं:-

2- श्री पुरुषोत्तम सिंह की उक्त नियुक्ति उनके कार्यभार ग्रहण करने की तिथि से 01 वर्ष की परिवीक्षा अवधि होगी। राज्य सरकार उपरोक्त परिवीक्षा अवधि को एक वर्ष के लिये बढ़ा सकती है।

3- परिवीक्षा अवधि में किसी भी समय एक माह एवं तदोपरान्त दोनों ओर से तीन माह की सूचना जैसी भी स्थिति हो, पर यह नियुक्ति समाप्त की जा सकेगी, अर्थात् श्री पुरुषोत्तम सिंह द्वारा तीन माह की पूर्व सूचना देकर ही उन्हें पद त्याग की अनुमति दी जायेगी तथा राज्य सरकार की ओर से भी तीन माह की सूचना देकर अथवा इस एवज में पूर्ण अथवा शेष सूचना काल (अधिकतम तीन माह) का वेतन अग्रिम भुगतान कर श्री सिंह का सेवाकाल समाप्त किया जा सकेगा।

4- प्रशासनिक कारणों एवं जनहित में किसी भी समय बिना किसी सूचना के यह नियुक्ति समाप्त की जा सकेगी।

5- श्री पुरुषोत्तम सिंह को परिवीक्षा अवधि पूर्ण होने की तिथि को तथा तत्पश्चात् प्रत्येक वित्तीय वर्ष की समाप्ति पर विभिन्न वार्षिक लक्ष्यों एवं अन्य दायित्वों के परिप्रेक्ष्य में स्वमूल्यांकन रिपोर्ट साक्ष्य सहित प्रमुख सचिव/सचिव, ऊर्जा उत्तराखण्ड शासन को विलम्बतम् 30 अप्रैल तक उपलब्ध करानी होगी।

6- श्री पुरुषोत्तम सिंह के संबंध में यथास्थिति पेंशन प्राप्तकर्ता सेवानिवृत्त कार्मिकों की पुनः नियुक्ति के प्रकरणों पर समय-समय पर प्रभावी शासन के वित्तीय नियम एवं आदेश लागू होंगे।

7- श्री पुरुषोत्तम सिंह द्वारा अन्यत्र सेवायोजन हेतु आवेदन शासन की पूर्वानुमति से ही किया जायेगा।

8- सेवा सम्बन्धी अन्य शर्तें, जो वर्तमान में उक्त कारपोरेशन के निदेशक, परिचालन पद हेतु प्रभावी हैं, श्री पुरुषोत्तम सिंह के संबंध में भी प्रभावी होंगी।

9- श्री पुरुषोत्तम सिंह द्वारा भ्रमण कार्यक्रम एवं अवकाश के संबंध में राज्य सरकार से अनुमोदन प्राप्त किया जायेगा।

10- श्री पुरुषोत्तम सिंह अपने पद से संबंधित दायित्वों के निर्वहन के क्रम में प्रारम्भिक रूप से प्रबन्ध निदेशक तथा अन्तिम रूप से राज्य सरकार के प्रशासकीय नियंत्रण में रहेंगे, और अन्ततः शासन की नीतियों एवं आदेशों से नियमित, नियंत्रित एवं शासित होंगे।

11- श्री पुरुषोत्तम सिंह द्वारा निदेशक पद की सेवा के पश्चात् 10 वर्षों तक उन निजी कम्पनियों/संस्थाओं में सेवायोजन हेतु आवेदन नहीं किया जायेगा, जिनके साथ निगम के वाणिज्यिक हित जुड़े हों।

12- कार्यभार ग्रहण करते समय श्री पुरुषोत्तम सिंह द्वारा पूर्व पद से कार्यमुक्ति प्रमाण पत्र, मेडिकल एवं फिटनेस रिपोर्ट, चरित्र प्रमाण पत्र (दो राजपत्रित अधिकारियों द्वारा हस्ताक्षरित), आयु, शैक्षिक, तकनीकी आदि योग्यता के संबंध में मूल प्रमाण पत्रों के साथ स्वहस्ताक्षरित प्रमाण पत्रों की छायाप्रति (02 प्रतियों में), स्थायी निवास प्रमाण-पत्र की छायाप्रति शासन में उपलब्ध करायेंगे। मूल प्रमाण पत्र अवलोकन के उपरान्त वापिस कर दिये जायेंगे। इसके अतिरिक्त विवाहित होने की दशा में केवल एक जीवित पत्नी होने संबंधी प्रमाण पत्र प्रस्तुत करना होगा।

13- श्री पुरुषोत्तम सिंह अपनी योगदान आख्या एक सप्ताह के भीतर शासन को प्रस्तुत करेंगे।

(राधिका झा)
सचिव

संख्या-411(2)/2018-05(15)/2016 टी0सी0 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. अपर मुख्य सचिव, मा0 मुख्यमंत्री जी के संज्ञानार्थ।
2. मुख्य सचिव, उत्तराखण्ड शासन।
3. महालेखाकार, उत्तराखण्ड, देहरादून।
4. प्रमुख सचिव, वित्त, उत्तराखण्ड शासन।
5. सचिव, सार्वजनिक उद्यम, उत्तराखण्ड शासन।
6. सचिव, उत्तराखण्ड विद्युत नियामक आयोग, देहरादून।
7. प्रबन्ध निदेशक, उत्तराखण्ड पावर कॉरपोरेशन लि0, देहरादून।
8. प्रबन्ध निदेशक, उत्तराखण्ड जल विद्युत निगम लि0, देहरादून।
9. प्रबन्ध निदेशक, पावर ट्रांसमिशन कॉरपोरेशन ऑफ उत्तराखण्ड लि0, देहरादून।
10. विद्युत निरीक्षक, विद्युत सुरक्षा विभाग, हल्द्वानी (नैनीताल)।
11. श्री पुरुषोत्तम सिंह, अधिशासी निदेशक, यूजेवीएनएल देहरादून।
12. प्रभारी, एन0आई0सी0, सचिवालय परिसर, देहरादून।
13. मीडिया सेन्टर, सचिवालय परिसर, देहरादून।
14. गार्ड फाईल।

(104)

(आज्ञा से,
राधिका झा)
सचिव
२